

பிப்ரவரி - 10

TNPSC துளிகள்

- ❖ கர்நாடகாவின் கௌரிபிதனூரில், பெங்களூரின் FICCI மகளிர் அமைப்பால் (FLO) முதல் பெண்கள் தலைமையிலான தொழிற்பூங்கா திறந்து வைக்கப்பட்டது.
- ❖ அருண் ஜஸ்கிரீம்ஸ் நிறுவனம் ஹைதராபாத்தில் உலகின் மிகப்பெரிய ஜஸ்கிரீம் சமூக விருந்தை ஏற்பாடு செய்து கின்னஸ் உலக சாதனை படைத்தது.
- ❖ கோடக் மஹிந்திரா வங்கியானது, இந்தியாவில் முழுமையாக டிஜிட்டல் மயமாக்கப் பட்ட வெளிநாட்டு துறைசார் முதலீட்டாளர் (FPI) உரிமத்தை வழங்கிய முதல் வங்கியாக ஆனது.
- ❖ விமானப் போக்குவரத்துத் துறையில் நிலையான விமானப் போக்குவரத்து ஆராய்ச்சி, புத்தாக்கம் மற்றும் திறன் மேம்பாட்டை ஊக்குவிக்கும் நோக்கில், ஏர்பஸ் நிறுவனம் குஜராத்தின் வதோதராவில் உள்ள கதி சக்தி விஸ்வவித்யாலயாவில் (GSV) ஒரு சிறப்பு மையத்தைத் (CoE) திறந்து வைத்துள்ளது.
- ❖ சீனா, ஜியாங்சு மாகாணத்தில் உலகின் மிகப்பெரிய அழுத்தப்பட்ட காற்று ஆற்றல் சேமிப்பு (CAES) மின் நிலையத்தை இயக்கித் தொடங்கியுள்ளது என்ற நிலையில் இதன் சேமிப்புத் திறன் 2,400 மெகாவாட் மணிநேரம் மற்றும் மின் உற்பத்தித் திறன் 600 மெகாவாட் ஆகும்.
- ❖ ஒடிசா மாநில முதலமைச்சர், சம்பல்பூர் மாவட்டத்தில் உள்ள ஆதித்யா அலுமினியம் வளாகத்தில் இந்தியாவின் முதல் தட்டையான உருட்டப்பட்ட பொருட்கள் (FRP) அலுமினிய உற்பத்திப் பிரிவைத் திறந்து வைத்தார்.
- ❖ அருணாச்சலப் பிரதேசத்தைச் சேர்ந்த இந்திய மலையேற்ற வீரர் கபக் யானோ, அர்ஜென்டினாவில் உள்ள அகோன்காகுவா மலையின் சிகரத்தின் உச்சியை வெற்றிகரமாக அடைந்தார்.
- ❖ பிராந்திய இணைப்புத் திட்டம் - உடே தேஷ் கா ஆம் நாக்ரிக் (RCS-UDAN) திட்டத்தின் கீழ், முன்னுரிமையற்ற பகுதிப் பிரிவில் உத்தரப் பிரதேசம் "மிகவும் முனைப்பான மாநிலம்" என்ற விருதைப் பெற்றது.


தேசியச் செய்திகள்

இந்தியாவில் விவசாயக் குழுக்கள்


- ❖ இந்திய அரசு, ஒரு மத்தியத் துறைத் திட்டத்தின் கீழ் 10,000 உழவர் உற்பத்தியாளர் அமைப்புகளை (FPOs) அமைக்கும் பணியை நிறைவு செய்துள்ளது.
- ❖ சிறு மற்றும் குறு விவசாயிகளுக்குக் கூட்டு உற்பத்தி, சந்தைப்படுத்தல் மற்றும் பதப்படுத்துதல் ஆகியவற்றில் ஆதரவளிப்பதற்காக இந்தத் திட்டம் 2020 ஆம் ஆண்டு பிப்ரவரி 29 அன்று தொடங்கப்பட்டது.
- ❖ இந்த உழவர் உற்பத்தியாளர் அமைப்புகளில் மொத்தம் 21.96 லட்சம் பெண் விவசாயிகள் சேர்க்கப்பட்டுள்ளனர்.
- ❖ இந்தத் திட்டத்தை செயல்படுத்தும் முகமைகளில், சிறு விவசாயிகள் வேளாண் வணிகக் கூட்டமைப்பு (SFAC), தேசிய வேளாண்மை மற்றும் ஊரக வளர்ச்சி வங்கி (NABARD), தேசிய கூட்டுறவு மேம்பாட்டுக் கழகம் (NCDC) மற்றும் இந்திய தேசிய வேளாண் கூட்டுறவு சந்தைப்படுத்தல் கூட்டமைப்பு (NAFED) ஆகியவை அடங்கும்.
- ❖ உழவர் உற்பத்தியாளர் அமைப்புகள் சிறந்த வருமானத்திற்காக நிதி உதவி, கடன்

உத்தரவாதங்கள், சந்தை இணைப்புகள் மற்றும் முறையான பயிற்சிகளைப் பெறுகின்றன.

- ❖ உழவர் உற்பத்தியாளர் அமைப்புகள் விவசாயிகள் சுமார் 22% அதிக விலையைப் பெறவும், சந்தைப்படுத்தல் செலவுகளை சுமார் 31% குறைக்கவும் உதவுகின்றன என்று ஆதாரங்கள் உள்ளன.



இந்தியாவில் அடிப்படை தொழில்நுட்ப புத்தொழில் நிறுவனம்




- ❖ இந்திய அரசாங்கம் 'அடிப்படை தொழில்நுட்பம்' (Deep Tech) புத்தொழில் நிறுவனங்களுக்கான அதிகாரப்பூர்வ வரையறையை வெளியிட்டுள்ளது.
- ❖ தொழில்துறை மற்றும் உள் வர்த்தக மேம்பாட்டுத் துறையின் (DPIIT) படி, ஒரு அடிப்படை தொழில்நுட்ப புத்தொழில் என்பவை அறிவியல் அல்லது பொறியியலில் உள்ள புதிய யோசனைகள் அல்லது கண்டுபிடிப்புகளின் அடிப்படையில் தீர்வுகளை உருவாக்குகிறது.
- ❖ இத்தகைய புத்தொழில் நிறுவனங்கள் தங்கள் நிதியில் பெரும்பகுதியை ஆராய்ச்சி மற்றும் மேம்பாட்டிற்காக (R&D) செலவிடுவதுடன் குறிப்பிடத்தக்க அறிவுசார் சொத்துக்களை (IP) உருவாக்குகின்றன, மேலும் அவற்றை வணிகமயமாக்குவதற்கான நடவடிக்கைகளை எடுக்கின்றன.
- ❖ இந்த நிறுவனங்கள் பெரும்பாலும் நீண்ட துவக்கநிலை உருவாக்க காலங்கள், அதிக மூலதனத் தேவைகள் மற்றும் தொழில்நுட்ப நிச்சயமற்ற தன்மையை எதிர்

கொள்கின்றன.

- ❖ ஒரு நிறுவனம் 20 ஆண்டுகள் வரையிலும், ₹300 கோடி வரையிலான வருவாய் ஈட்டும் வரையிலும் அடிப்படை தொழில்நுட்ப புத்தொழில் நிறுவனமாக கருதப்படலாம்.
- ❖ நிறுவனங்கள் சான்றிதழுக்காக DPIIT-க்கு விண்ணப்பிக்க வேண்டும் என்ற நிலையில் இது அறிவியல் மற்றும் தொழில்நுட்பத் துறை (DST) மற்றும் உயிரி தொழில்நுட்பத் துறை ஆகியவற்றின் பிரதிநிதிகள் அடங்கிய ஒரு பல்துறை அமைச்சக வாரியத்தால் மதிப்பாய்வு செய்யப்படுகிறது.
- ❖ இந்த முன்முயற்சியானது, தொழில்நுட்பத்தால் இயக்கப்படும் புத்தொழில் நிறுவனங்கள் மீதான அரசாங்கத்தின் கவனத்திற்கு ஆதரவளிக்கிறது மற்றும் வளர்ந்து வரும் தொழில்நுட்பங்களுக்கு நிதியளிப்பதற்காக என்று உருவாக்கப்பட்ட ₹1 லட்சம் கோடி ஆராய்ச்சி மற்றும் மேம்பாட்டு புத்தாக்க (RDI) நிதியத்துடன் இணைக்கப்பட்டுள்ளது.

இந்தியாவின் கம்பளி உற்பத்தி 2026




- ❖ ராஜஸ்தான் இந்தியாவின் மிகப்பெரிய கம்பளி உற்பத்தி செய்யும் மாநிலமாகும் என்ற நிலையில் மேலும் இது 16,013.50 ஆயிரம் கிலோ (மொத்த உற்பத்தியில் 47.53%) அளவில் பங்களிக்கிறது.
- ❖ ராஜஸ்தானின் கம்பளியானது மார்வாரி மற்றும் சோக்லா இன செம்மறி ஆடுகளிலிருந்து பெறப்படுகிறது என்ற நிலையில், இது முக்கியமாக தரைவிரிப்புகள், கம்பளங்கள் மற்றும் போர்வைகளில் பயன்படுத்தப்படுகிறது.
- ❖ சந்தாங்கி மற்றும் மெரினோ போன்ற சிறந்த தரமான கம்பளிக்குப் பெயர் பெற்ற ஜம்மு காஷ்மீர் 7,770 ஆயிரம் கிலோ உற்பத்தியுடன் இரண்டாவது இடத்தில் உள்ளது என்ற நிலையில் இது சால்வைகள் மற்றும் ஆடைகளுக்குப் பயன்படுத்தப்படுகிறது.
- ❖ இதில் கர்நாடகா மற்றும் தெலுங்கானா மூன்றாவது மற்றும் நான்காவது பெரிய உற்பத்தியாளர்களாகும் என்பதோடு இவை முக்கியமாக நடுத்தரம் முதல் கரடு முரடான ராகம் வரையிலான கம்பளியை உற்பத்தி செய்கின்றன.
- ❖ இந்தியாவில் 77.4 மில்லியன் செம்மறி ஆடுகள் உள்ளன என்பதோடு இது உலகளவில் இரண்டாவது அதிக எண்ணிக்கையாகும்.
- ❖ இந்தியாவில் உள்ள கம்பளியின் வகைகளில் தரை விரிப்புத் தரம் (85%), ஆடைத் தரம் (5%), மற்றும் கரடுமுரடான தரம் (10%) ஆகியவை அடங்கும்.

- ❖ பஞ்சாப் மாநிலம் கம்பளி உற்பத்தியில் 22.04% என்ற மிக உயர்ந்த ஆண்டு வளர்ச்சி விகிதத்தைப் பதிவு செய்துள்ளது.

என்.பி.எஸ் ஸ்வஸ்த்யா ஓய்வூதியத் திட்டம்

- ❖ ஓய்வூதிய நிதி ஒழுங்குமுறை மற்றும் மேம்பாட்டு ஆணையம் (PFRDA) தேசிய ஓய்வூதிய அமைப்பு ஸ்வஸ்த்யா ஓய்வூதியத் திட்டத்தை ஒரு முன்னோடித் திட்டமாக அறிமுகப் படுத்தியுள்ளது.
- ❖ இது உடல்நலம் தொடர்பான நிதிப் பலன்களை தேசிய ஓய்வூதிய அமைப்புடன் (NPS) ஒருங்கிணைப்பதை நோக்கமாகக் கொண்டுள்ளது.
- ❖ இந்தத் திட்டம் வெளிநோயாளி மற்றும் உள்நோயாளி மருத்துவச் செலவுகளுக்கும் நிதி உதவியை வழங்குகிறது.
- ❖ இது தேசிய ஓய்வூதிய அமைப்பின் (NPS) பல்திட்டக் கட்டமைப்பு (MSF) கீழ் செயல்படுத்தப்படும் ஒரு தன்னார்வப் பங்களிப்புத் திட்டமாகும்.



சர்வதேசச் செய்திகள்

2026 ஆம் ஆண்டுக்கான ஐ.நா. 'கௌரவப் பட்டியலில்' இந்தியா


- ❖ இந்தியா 2026 ஆம் ஆண்டுக்கான ஐக்கிய நாடுகள் சபையின் (ஐ.நா.) வழக்கமான வரவு செலவுத் திட்டத்திற்கு 35.18 மில்லியன் டாலர் தொகையைச் செலுத்தியுள்ளது.
- ❖ இதன் மூலம், தங்கள் நிலுவைத் தொகையை முழுமையாகவும் சரியான நேரத்திலும் செலுத்திய 51 ஐ.நா. உறுப்பு நாடுகளின் 'கௌரவப் பட்டியலில்' இந்தியாவும் இடம் பெற்றுள்ளது.
- ❖ ஐக்கிய நாடுகள் பொதுச் சபையானது 2026 ஆம் ஆண்டிற்கான 3.45 பில்லியன் டாலர் வழக்கமான வரவுசெலவுத் திட்டத்திற்கு ஒப்புதல் அளித்துள்ளது.
- ❖ ஐக்கிய நாடுகள் சபையின் வழக்கமான வரவு செலவுத் திட்டம், பொதுச் சபை, பாதுகாப்புச் சபை, செயலகம் மற்றும் சர்வதேச நீதிமன்றம் உள்ளிட்ட முக்கிய நிர்வாகச் செலவுகளை உள்ளடக்கியது.
- ❖ உறுப்பு நாடுகளின் பங்களிப்புகள், பொருளாதார அளவு, தனிநபர் வருமானம், வெளிநாட்டுக் கடன் மற்றும் மேம்பாட்டு நிலை ஆகியவற்றைக் கருத்தில் கொள்ளும் ஒரு சூத்திரத்தின் அடிப்படையில் தீர்மானிக்கப்படுகின்றன.
- ❖ இரண்டு வருடங்களுக்கான நிலுவைத் தொகையைச் செலுத்த வேண்டிய நாடுகள்,

அந்தப் பணம் செலுத்தப்படும் வரை ஐக்கிய நாடுகள் பொதுச் சபையில் தங்கள் வாக்களிக்கும் உரிமையை இழக்கின்றன.

India Pays \$35.18 Million to UN Regular Budget for 2026, Joins Honour Roll



Project Vault திட்டம்



Project Vault
— \$12B Critical Minerals Stockpile —
Trump Administration Initiative

★ **What It Is**

- Strategic stockpile of **critical minerals** to reduce reliance on China

💰 **Funding & Structure**

- **\$12B** Total Investment
- **\$10B** Ex-Im Bank Loans
- **\$1.67B** Private Investment

★ **Purpose & Goals**

- **Reduce Dependence**
- **Supply Security**
- **Key Metals:** Lithium, Cobalt, Rare Earths & More

- ❖ அமெரிக்க அதிபரான டொனால்ட் டிரம்ப், முக்கியமான கனிமங்களின் மூலோபாய இருப்பை உருவாக்குவதற்கான 12 பில்லியன் டாலர் முன்முயற்சியான Project Vault திட்டத்தை அறிவித்தார்.
- ❖ இது முக்கியமான கனிமங்கள் மற்றும் அருமண் கூறுகளை வாங்கி சேமிப்பதற்கான ஒரு பொது-தனியார் கூட்டாண்மை ஆகும்.
- ❖ இந்தத் திட்டத்தில் 1.67 பில்லியன் டாலர் தனியார் நிதியுதவியும், அமெரிக்க ஏற்றுமதி-இறக்குமதி வங்கியிடமிருந்து 10 பில்லியன் டாலர் வரையிலான ஆதரவும் அடங்கும்.

- ❖ இத்திட்டத்தில் உள்ளடங்கிய கனிமங்களில் கோபால்ட், லித்தியம், காலியம் மற்றும் மின்கலன்கள், குறைக்கடத்திகள், பாதுகாப்பு மின்னணுவியல் மற்றும் ஜெட் என்ஜின்களில் பயன்படுத்தப்படும் அருமண் கூறுகளும் அடங்கும்.
- ❖ கனிம விநியோகச் சங்கிலிகளுக்காக வேண்டி சீனா மீதான அமெரிக்காவின் சார்பு நிலையைக் குறைப்பதே இந்த முன்முயற்சியின் நோக்கமாகும்.

NCPF கட்டமைப்பு

- ❖ விக்சித் பாரத் தொலைநோக்குப் பார்வைக்கு இணையாக இந்தியாவின் வளர்ச்சியை ஆதரிப்பதற்காக, இந்தியாவும் உலக வங்கி குழுமமும் 2026-2031 ஆம் ஆண்டுக்கான புதிய நாடு கூட்டாண்மை கட்டமைப்பை (NCPF) அறிவித்துள்ளன.
- ❖ இந்தக் கட்டமைப்பு ஐந்து ஆண்டுகளுக்கு ஆண்டுதோறும் சுமார் 8-10 பில்லியன் டாலர் நிதி உதவியை வழங்குகிறது.
- ❖ இது உள்கட்டமைப்பு, எரிசக்தி, வேளாண் வணிகம், சுகாதாரம், சுற்றுலா மற்றும் மதிப்பு கூட்டப்பட்ட உற்பத்தி போன்ற துறைகளில் கவனம் செலுத்துகிறது.
- ❖ வேலைவாய்ப்புகளை உருவாக்குதல், கிராமப்புறச் செழிப்பை வலுப்படுத்துதல், நகர்ப்புற மேம்பாடு மற்றும் காலநிலை மீள்திறனை மேம்படுத்துவதை இது ஒரு நோக்கமாகக் கொண்டுள்ளது.
- ❖ இந்தக் கூட்டாண்மை தனியார் துறை தலைமையிலான வளர்ச்சி மற்றும் திறன் மேம்பாட்டிற்கு ஆதரவளிக்கிறது.




பொருளாதாரச் செய்திகள்

இந்திய தொழிலாளர் இடம்பெயர்வு

- ❖ சவுதி அரேபியாவை விஞ்சி, ஐக்கிய அரபு அமீரகம் (யுஏஇ) 2025 ஆம் ஆண்டில் இந்திய திறன்சாரா தொழிலாளர்களுக்கான மிகப்பெரிய வெளிநாட்டு இடமாக மாறியது.
- ❖ 2025 ஆம் ஆண்டில், 200,686 இந்தியத் தொழிலாளர்கள் ஐக்கிய அரபு அமீரகத்திற்குப் புலம்பெயர்ந்த அதே சமயம் சவுதி அரேபியாவிற்கு 136,812 பேர் மட்டுமே சென்றனர்.
- ❖ 2024 ஆம் ஆண்டில் சவுதி அரேபியா 167,598 தொழிலாளர்களுடன் முன்னணியில் இருந்த முந்தைய நிலையை இது மாற்றியமைத்துள்ளது.
- ❖ ஒட்டு மொத்தமாக, 2025 ஆம் ஆண்டில் 449,110 இந்தியத் தொழிலாளர்கள் 11 முக்கிய

தொழிலாளர்களை ஏற்கும் நாடுகளுக்குச் சென்றனர்.

- ❖ கத்தாரில் இந்தியத் தொழிலாளர்களின் எண்ணிக்கையில் சரிவு காணப்பட்ட நிலையில், ஓமனில் 2025-ஆம் ஆண்டில் 29,158 அளவில் நிலையான வளர்ச்சி பதிவாகி உள்ளது.
- ❖ ஐக்கிய அரபு அமீரகத்தின் வளர்ச்சிக்கு உகந்தமையுடைய திட்டங்கள், அதிக ஊதியம், வரி இல்லாத வருமானம் மற்றும் தொழிலாளர்களுக்கு உகந்த கொள்கைகளே காரணமாகும்.



சுற்றுச்சூழல் செய்திகள்

இந்தியாவின் இரண்டாவது விரிவான பறவைகள் அடல்ஸ்

GOA BIRD ATLAS

Atlas of the Birds of Goa

Metihallona & Danvar Shakanrel
Assant: Rallyn Mathsan
Sanfinnayan Balchard

- 370 sq.km
- Two Seasons
- Four Repeats
- 700 hours
- 1400 km
- 75 volunteers
- 322 land birds
- 17 pelagic birds

Releasing on 06 Feb 2026
9th Goa Bird Festival


- ❖ கேரளாவிற்குப் பிறகு, கோவா மாநில அளவில் பறவைகள் பரவலை வெளியிட்ட இரண்டாவது இந்திய மாநிலமாக உருவெடுத்துள்ளது
- ❖ இந்த அடல்ஸ் வல்போயில் நடைபெற்ற கோவாவின் 9வது பறவைகள் விழாவின் போது வெளியிடப்பட்டது.

- ❖ இது கட்டம் சார்ந்த ஆய்வுகளைப் பயன்படுத்தி பறவைகளின் பரவலைப் பட்டியல் இடுகிறது மற்றும் காலப்போக்கில் பறவைகளின் எண்ணிக்கையில் ஏற்படும் பெரும் மாற்றங்களைக் கண்காணிக்க உதவுகிறது.
- ❖ இந்த முயற்சி பல்லுயிர்ப் பாதுகாப்பு, குடிமக்கள் அறிவியல் மற்றும் சான்றுகள் அடிப்படையிலான கொள்கை உருவாக்கத்தை ஆதரிக்கிறது.
- ❖ 'கோவாவின் பறவைகள்: கொங்கணிப் பெயரிடல் - ஓலாக் சுக்னயான்சி' என்ற துணை வெளியீடு, உள்ளூர் கொங்கணி மொழியில் பறவைகளின் பெயர்களை ஆவணப் படுத்துகிறது.

மாநிலச் செய்திகள்

அமராவதி குவாண்டம் பள்ளத்தாக்குத் திட்டம்

- ❖ ஆந்திரப் பிரதேசம் அமராவதி குவாண்டம் பள்ளத்தாக்கு (AQV) திட்டத்தை முறைப்படி தொடங்க உள்ளது.
- ❖ குவாண்டம் ஆராய்ச்சி, புத்தாக்கம் மற்றும் திறன் மேம்பாட்டிற்கான உலகளாவிய மையமாக ஆந்திரப் பிரதேசத்தை மாற்றுவதே AQV-யின் நோக்கமாகும்.
- ❖ இத்திட்டம் கல்விசார் ஆராய்ச்சியை, கணினிமயமாக்கல், பாதுகாப்பான தகவல் தொடர்பு மற்றும் மேம்பட்ட பொருட்கள் உள்ளிட்ட தொழில்துறைப் பயன்பாடுகளுடன் ஒருங்கிணைக்கும்.
- ❖ முக்கிய முன்னெடுப்புகளில் IBM-TCS குவாண்டம் புத்தாக்க மையம், ஒரு குவாண்டம் திறன் மையம் மற்றும் SRM பல்கலைக்கழகத்தின் குவாண்டம் குறிப்புரை வசதி ஆகியவை அடங்கும்.




பிளாக் ஸ்வான் உச்சி மாநாடு 2026

- ❖ பாரதநேத்ரா முன்முயற்சியின் கீழ், பிளாக் ஸ்வான் உச்சி மாநாடு இந்தியா 2026 ஓடிசாவின் புவனேஸ்வரில் நடைபெற்றது.
- ❖ இந்த உச்சி மாநாடு குளோபல் ஃபைனான்ஸ் & டெக்னாலஜி நெட்வொர்க்குடன் (GFTN) இணைந்து ஏற்பாடு செய்யப்பட்டது.

- ❖ இது நிதிசார் தொழில்நுட்பம், காப்பீடு சார் தொழில்நுட்பம் மற்றும் செயற்கை நுண்ணறிவு (AI) ஆகிய துறைகளில் எதிர்காலத்திற்குத் தயாரான ஒரு பணியாளர் படையை உருவாக்குவதை நோக்கமாகக் கொண்டுள்ளது.
- ❖ சிங்கப்பூர் தேசியப் பல்கலைக்கழகத்தின் ஆசிரிய டிஜிட்டல் நிதி நிறுவனத்துடன் (NUS-AIDF) இணைந்து ஐந்து மாத கால கலப்பு முறை பயிற்சித் திட்டம் உருவாக்கப் பட்டு உள்ளது.



கர்நாடகாவின் நிதிச் சீர்திருத்தம்



- ❖ கர்நாடகாவின் 2014ஆம் ஆண்டு நிதிச் சீர்திருத்தத்தை மற்ற இந்திய மாநிலங்களுக்கு ஒரு முன்மாதிரியாக உலக வங்கி எடுத்துரைத்தது.
- ❖ கர்நாடக மாநிலம், பொதுத்துறை நிறுவனங்கள் (PSU) மற்றும் சிறப்பு நோக்கச் செயல்பாட்டு அமைப்புகளின் (SPV) கடன்களை மாநிலத்தின் கடன்களில் சேர்த்தது.
- ❖ இந்த நடவடிக்கை நிதி வெளிப்படைத்தன்மையை மேம்படுத்தியதுடன் வரவு செலவுத் திட்டத்திற்கு அப்பாற்பட்ட கடன்களைக் குறைத்தது, மேலும் வரவு செலவுத் திட்ட ஒழுங்கை வலுப்படுத்தியது.
- ❖ வரவு செலவுத் திட்டத்திற்கு அப்பாற்பட்ட கடன் வாங்குதல் என்பது ஒரு கவலை அளிக்கும் செயல்பாடாகும் ஏனெனில் இது உண்மையான கடனை மறைத்து, பல மாநிலங்களில் நிதிக் கட்டுப்பாட்டைப் பலவீனப்படுத்துகிறது.
- ❖ வரவு செலவுத் திட்டத்திற்கு அப்பாற்பட்ட கடன்களுக்காக, ஒரு தரப்படுத்தப்பட்ட

அறிக்கை கட்டமைப்பு ஒன்றை உலக வங்கி பரிந்துரைத்தது என்பதோடு மேலும் இந்த அமைப்பு இந்தியாவின் தலைமைக் கணக்குத் தணிக்கையாளர் (CAG) மூலம் செயல்படுத்தப்பட வேண்டும் என்றும் அது பரிந்துரைத்தது.

முதலமைச்சர் கிராமோதயத் திட்டம்

- ❖ குஜராத் முதலமைச்சர், குஜராத்தின் ஆனந்த் மாவட்டத்தில் உள்ள பத்ரன் கிராமத்தில் முதலமைச்சர் கிராமோதயத் திட்டத்தைத் தொடங்கி வைத்தார்.
- ❖ இத்திட்டத்தின் கீழ் 2,666 கிராமங்களில் கிராமப் பஞ்சாயத்து கட்டிடங்கள் மற்றும் அலுவலர் குடியிருப்புகள் கட்டித் தரப்படும்.
- ❖ இந்தத் திட்டத்தில் சாலைகள், குடிநீர் வழங்கல், சுகாதாரம், சூரிய ஆற்றல் தெரு விளக்குகள், இ-கிராம் (மின்னணு கிராம சேவைகள்) மற்றும் சமுதாயக் கூடங்கள் ஆகியவை அடங்கும்.
- ❖ கிராமங்களில் கிராமப்புற நிர்வாகத்தையும் உள்கட்டமைப்பையும் வலுப்படுத்துவதே இதன் நோக்கமாகும்.



இந்தியாவின் ஆளில்லா விமான சோதனை வழித்தடம்



- ❖ விங்ஸ் இந்தியா 2026 நிகழ்வின் போது, ஒடிசா மாநிலம் ரங்கெய்லுண்டாவில் தேசிய ஆளில்லா வான்வழி வாகனம் (UAV) சோதனை மற்றும் புத்தாக்க வழித்தடத்தை உருவாக்குவதாக அறிவித்தது.
- ❖ இந்த வழித்தடம் ஒடிசாவில் உள்ள ரங்கெய்லுண்டா விமான நிலையத்தில்

உருவாக்கப் படும்.

- ❖ இது ஆளில்லா விமான சோதனை தளமாக நேரடியாக மாற்றப்பட உள்ள இந்தியாவின் முதல் செயல்படும் வணிகரீதியான விமான நிலையம் ஆகும்.
- ❖ இந்தத் திட்டம் B-MAAN (Building Mobility and Advanced Air Mobility Network) திட்டத்துடன் இணைக்கப் பட்டுள்ளது.

இதரச் செய்திகள்

பணி புரிய சிறந்த இடம் சான்றிதழ் - SAIL

- ❖ இந்திய எஃகு ஆணையம் லிமிடெட் (SAIL) ஆனது, பிப்ரவரி 2026 முதல் பிப்ரவரி 2027 வரையிலான காலத்திற்கான "பணிபுரிய சிறந்த இடம்" சான்றிதழைப் பெற்றுள்ளது.
- ❖ SAIL நிறுவனம் இந்தச் சான்றிதழைப் பெறுவது இது தொடர்ச்சியாக மூன்றாவது ஆண்டாகும்.
- ❖ இந்தச் சான்றிதழ், பணியாளர்களின் கருத்துக்கள் மற்றும் நம்பிக்கைக் குறியீட்டு கணக்கெடுப்பின் அடிப்படையில் Great Place to Work Institute மூலம் வழங்கப்படுகிறது.
- ❖ SAIL ஒரு மகாரத்னா அந்தஸ்து பெற்ற பொதுத் துறை நிறுவனமாகும்.

